

കോഴിക്കോട് ജില്ലാ പഞ്ചായത്ത് എക്സിക്യൂട്ടീവ് എഞ്ചിനീയറിൽനിന്ന് അപേക്ഷയോടൊപ്പം സമർപ്പിച്ച കത്തുകളല്ലാതെ മറ്റ് കത്തുകളൊന്നും ലഭിച്ചിട്ടില്ല. അപേക്ഷ ലഭിച്ച എല്ലാ പ്രവൃത്തികൾക്കും അനുമതി നൽകിയിട്ടുണ്ട്. കോവിഡ് 19-ന്റെ സാഹചര്യത്തിൽ ഏർപ്പെടുത്തിയ ലോക്ഡൗൺമൂലം ഒരു പ്രവൃത്തിക്ക് അനുമതി നൽകാൻ കാലതാമസം നേരിട്ടിട്ടുണ്ട്.

(ഇ) സേവന അവകാശ നിയമനസരിച്ച് പ്രവൃത്തികൾക്ക് അനുമതി നൽകാനുള്ള കാലയളവ് എത്രയാണെന്ന് വ്യക്തമാക്കുമോ?

പ്രവൃത്തികൾക്ക് ഉപയോഗാനുമതി നൽകുന്നത് സേവനാവകാശ നിയമത്തിന്റെ പരിധിയിൽ ഉൾപ്പെട്ടിട്ടില്ല.

ഷൊർണ്ണൂർ മൈനർ ഇറിഗേഷൻ സബ്ഡിവിഷന്റെ അധികാര പരിധി

187(3893) ശ്രീ. മുഹമ്മദ് മുഹസിൻ: താഴെക്കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഷൊർണ്ണൂർ മൈനർ ഇറിഗേഷൻ സബ്ഡിവിഷന്റെ അധികാര പരിധിയിൽ ഏതെല്ലാം താലൂക്കുകൾ ഉൾപ്പെട്ടിട്ടുണ്ട്; പ്രസ്തുത സബ്ഡിവിഷനിൽ ഏതെല്ലാം പഞ്ചായത്തുകൾ ഉൾപ്പെട്ടിട്ടുണ്ട്; ഒന്നിലധികം മണ്ഡലങ്ങൾ ഈ സബ്ഡിവിഷൻ കീഴിലുണ്ടോ; എങ്കിൽ വിശദമാക്കാമോ?

ഷൊർണ്ണൂർ മൈനർ ഇറിഗേഷൻ സബ്ഡിവിഷന്റെ അധികാര പരിധിയിൽ ഒറ്റപ്പാലം, പട്ടാമ്പി എന്നീ താലൂക്കുകൾ ഉൾപ്പെട്ടിട്ടുണ്ട്. വാണിയംകുളം, ആനക്കര, ചാലിശ്ശേരി, കപ്പർ, നാഗലശ്ശേരി, പട്ടിത്തറ, തിരുമിറ്റക്കോട്, തുത്താല, അമ്പലപ്പാറ, ചെർപ്പള്ളശ്ശേരി, കുലക്കല്ലൂർ, നെല്ലായ, പൂക്കോട്ടുകാവ്, ശ്രീകൃഷ്ണപുരം, തൃക്കടേരി, വല്ലപ്പുഴ, വെള്ളിനേഴി, കൊപ്പം, മുത്തല, പരതൂർ, തിരുവേഗപ്പുറ, വിളയൂർ, അനങ്ങനടി, ചളവറ, ലക്കിടി-പേരൂർ, ഓങ്ങല്ലൂർ, എന്നീ പഞ്ചായത്തുകളും ഷൊർണ്ണൂർ മൈനർ ഇറിഗേഷൻ സബ്ഡിവിഷനിൽ ഉൾപ്പെട്ടിട്ടുണ്ട്. ഒന്നിലധികം മണ്ഡലങ്ങൾ ഈ സബ്ഡിവിഷൻ കീഴിലുണ്ട്. ഒറ്റപ്പാലം, ഷൊർണ്ണൂർ, പട്ടാമ്പി, തുത്താല എന്നീ മണ്ഡലങ്ങളാണ് ഈ സബ്ഡിവിഷൻ കീഴിലുള്ളത്.

(ബി) ഷൊർണ്ണൂർ മൈനർ ഇറിഗേഷൻ സബ്ഡിവിഷൻകീഴിൽ നടന്നു വരുന്ന പ്രവൃത്തികൾ ഏതെല്ലാമാണെന്ന് താലൂക്കടിസ്ഥാനത്തിൽ വ്യക്തമാക്കാമോ; ഇവയിൽ എത്ര ശതമാനം പ്രവൃത്തികൾ പട്ടാമ്പി താലൂക്കിൽ ഉള്ളവയാണെന്ന് വിശദമാക്കാമോ; പട്ടാമ്പി താലൂക്ക് പരിധിയിലെ ഓരോ പഞ്ചായത്തും മൈനർ ഇറിഗേഷൻ വകുപ്പിന്റെ ഏത് സെക്ഷനിൽ വരുമെന്നുള്ളത് വിശദമാക്കാമോ?

ഷൊർണ്ണൂർ മൈനർ ഇറിഗേഷൻ സബ്ഡിവിഷനുകീഴിൽ നടന്നുവരുന്ന താലൂക്കടിസ്ഥാനത്തിലുള്ള പ്രവൃത്തികളുടെ വിശദാംശം അനുബന്ധമായി ചേർക്കുന്നു*. ഇവയിൽ 69.70% പ്രവൃത്തികൾ പട്ടാമ്പി താലൂക്കിൽ ഉള്ളവയാണ്. പട്ടാമ്പി താലൂക്ക് പരിധിയിലെ ഓരോ പഞ്ചായത്തും മൈനർ ഇറിഗേഷൻ വകുപ്പിന്റെ ഏത് സെക്ഷനിൽ വരുമെന്നുള്ളതിന്റെ വിശദാംശങ്ങൾ അനുബന്ധമായി ചേർക്കുന്നു.*

തോട്ടപ്പള്ളി സ്പിൽവേ ഷട്ടറിന്റെ അറ്റകുറ്റപ്പണി

188 (3894) ശ്രീ. എച്ച്. സലാം: താഴെക്കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) തോട്ടപ്പള്ളി സ്പിൽവേ ഷട്ടറിന്റെ അറ്റകുറ്റപ്പണിക്ക് എത്ര തുകയാണ് അനുവദിച്ചത്, എന്തൊക്കെ നിർമ്മാണങ്ങളാണ് ഇതിൽ ഉൾപ്പെടുത്തിയിരുന്നത്, നിർമ്മാണക്കരാർ ഏറ്റെടുത്തത് ആരാണെന്നും നിർമ്മാണം പൂർത്തീകരിച്ചിട്ടുണ്ടോയെന്നുമുള്ള വിവരം നൽകാമോ?

25-7-2019-ലെ G.O(Rt)No.533/2019/WRD നമ്പർ പ്രകാരം തോട്ടപ്പള്ളി സ്പിൽവേ ഷട്ടറിന്റെ അറ്റകുറ്റപ്പണികൾക്കായി 4,48,00,000 (നാലു കോടി നാല്പ്പത്തിയെട്ട് ലക്ഷം രൂപ മാത്രം) രൂപയ്ക്കുള്ള ഭരണാനുമതി നൽകിയിട്ടുണ്ട്. ഷട്ടറുകൾക്ക് രണ്ട് സൈഡിലും ബണ്ടുകൾ ക്രമീകരിച്ച് (ഒരേ സമയം 3 ഷട്ടറുകൾ എങ്കിലും) വെള്ളം വറ്റിച്ച് ഷട്ടറുകൾ ഗ്രൂവിൽനിന്നും എടുത്ത് മാറ്റി സുരക്ഷിതമായി ക്രമീകരിക്കുകയും, കോർണർ ആംഗിളുകൾ ശരിയായി ക്രമീകരിക്കുന്നതിനുള്ള (40 ഷട്ടറിന്റെയും) അവശ്യ വസ്തുക്കൾ സൈറ്റിൽ എത്തിച്ച് കോൺക്രീറ്റ് ചെയ്ത് ഗ്രൂവിൽ ഘടിപ്പിക്കുന്നതിനും, ഷട്ടറുകൾ തിരിച്ച് ഗ്രൂവിൽ ഇറക്കി ഷട്ടറുകളെ ഗിയർ സിസ്റ്ററുമായി ബന്ധിപ്പിക്കുന്നതിനാവശ്യമായ വസ്തുക്കൾ (സ്റ്റെയിൻലെസ് സ്റ്റീൽ വയർ റോപ്പ്, വയർ ക്ലാസ്, ഡി ഷാക്കിൾ, തിംമ്പിൾ) സൈറ്റിൽ എത്തിച്ച് ഘടിപ്പിക്കുന്ന പ്രവൃത്തികൾക്കുള്ള അനുമതിയാണ് നൽകിയിരിക്കുന്നത്. M/s സി ബു കൊച്ചിൻ ഷിപ്പ്യാർഡ് ലിമിറ്റഡ് ഈ വർക്കുകൾ ഏറ്റെടുത്തുവെങ്കിലും യഥാസമയം പ്രവൃത്തി തുടങ്ങാത്തതിനാൽ പ്രസ്തുത കമ്പനിയെ ടെർമിനേറ്റ് ചെയ്യുകയും തുടർന്ന് റീ-ടെണ്ടറിംഗ് ആയതിന്റെ തുടർനടപടികളും പുരോഗമിച്ചു വരികയുമാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.